

“मीठे बच्चे- रक्षाबन्धनको पर्व प्रतिज्ञाको पर्व हो, जुन संगमयुगबाट नै शुरू हुन्छ । अहिले तिमी पवित्र बन्ने र बनाउने प्रतिज्ञा गर्दछौ ।”

प्रश्न:- तिम्रो सबै कार्य के को आधारमा सफल हुन सक्छ ? नाम प्रसिद्ध कसरी हुन्छ ?

उत्तर:- ज्ञान बलको साथै योगको पनि बल भयो भने सबै कार्य स्वयम् गर्नको लागि तयार हुन पुग्छन् । योग धेरै गुप्त छ, यसबाट तिमी विश्वको मालिक बन्दछौ । योगमा रहेर सम्भाव्यो भने पत्रकारहरूले आफैं तिम्रो सन्देश छपाउनेछन् । पत्रिकाद्वारा नै नाम प्रसिद्ध हुनु छ, यसबाट धेरैलाई सन्देश मिल्नेछ ।

ओम् शान्ति । आज बच्चाहरूलाई रक्षा-बन्धनको बारेमा सम्झाउँछु किनकि अब नजिकै छ । प्यारा बच्चाहरू रक्षा-बन्धनको लागि जान्छन् । अब जुन चीज पहिले भएको थियो, त्यसको पर्व मनाउँछन् । यो त बच्चाहरूलाई थाहा छ- आजभन्दा ५ हजार वर्ष पहिले पनि यो प्रतिज्ञा पत्र लेखाएको थिएँ, जसको धेरै नाम दिएका छन् । यो हो पवित्रताको निशानी । ‘राखी’ बाँध्नको लागि सबैलाई भन्नुपर्ने हुन्छ । यो पनि जान्दछौ- पवित्र दुनियाँ सत्ययुगको आदिमा नै हुन्छ । यस पुरुषोत्तम संगमयुगमा नै राखी पर्व शुरू हुन्छ, जुन फेरि मनाइन्छ जब भक्ति शुरू हुन्छ, यसलाई भनिन्छ अनादि पर्व । त्यो पनि कहिलेदेखि शुरू हुन्छ ? भक्तिमार्गबाट । किनकि सत्ययुगमा त यी पर्व आदि हुँदै हुँदैनन् । यी हुन्छन् यहाँ । सबै चाडपर्व आदि संगममा हुन्छन्, यही फेरि भक्ति मार्गबाट शुरू हुन्छ । सत्ययुगमा कुनै चाडपर्व हुँदैनन् । तिमीले भन्छौ होला, दीपावली त हुनुपर्छ ? हुँदैन । त्यो पनि यहाँ मनाइन्छ, त्यहाँ आवश्यक छैन । जो यहाँ मनाउँछन् त्यो त्यहाँ मनाउन सक्दैनन् । यी सबै कलियुगका पर्वहरू हुन् । रक्षा-बन्धन मनाउँछन्, अब यो कसरी बताउन सकिन्छ कि यो रक्षा-बन्धन किन मनाइन्छ ? तिमीले सबैलाई राखी बाँध्छौ, भन्दछौ- पावन बन्नुहोस् किनकि अब पावन दुनियाँ स्थापना भइरहेको छ । त्रिमूर्तिको चित्रमा पनि लेखिएको छ- ब्रह्माद्वारा स्थापना हुन्छ, पावन दुनियाँको, त्यसैले पवित्र बनाउनको लागि रक्षा-बन्धन मनाइन्छ । अहिले हो ज्ञानमार्गको समय । तिमी बच्चाहरूलाई सम्झाइएको छ- भक्तिको कुनै पनि कुरा सुनाए भने उनलाई सम्झाउनुपर्छ- हामी अहिले ज्ञानमार्गमा छौं । ज्ञानसागर एकै भगवान् हुनुहुन्छ, जसले सारा दुनियाँलाई निर्विकारी बनाउनुहुन्छ । जब भारतवर्ष निर्विकारी थियो, तब सारा दुनियाँ पावन थियो । भारतवर्षलाई निर्विकारी बनाएपछि सारा दुनियाँ निर्विकारी हुनेछ । भारतलाई विश्व भनिदैन । भारत त एक खण्ड हो विश्वमा । बच्चाहरू जान्दछन्- नयाँ दुनियाँमा केवल एक भारत खण्ड हुनेछ । भारत खण्डमा अवश्य मानिसहरू पनि रहन्छन् । भारत खण्ड सचखण्ड थियो, सृष्टिको आदिमा देवता धर्म नै थियो, त्यसलाई नै भनिन्छ निर्विकारी पवित्र धर्म, जुन ५ हजार वर्ष भयो । अब यो पुरानो दुनियाँ केही दिन मात्रै बाँकी छ । कति दिन निर्विकारी बन्नमा लाग्छ ? समय त लाग्छ । यहाँ पनि पवित्र बन्ने पुरुषार्थ गर्छन् । सबैभन्दा ठूलो उत्सव (पर्व) त यही हो । प्रतिज्ञा गर्नुपर्छ- बाबा, म पवित्र त अवश्य बन्नेछु । यो उत्सव सबैभन्दा महान् मान्नुपर्छ । सबैले पुकार्छन् पनि, हे परमपिता परमात्मा, यो भन्दाखेरि पनि परमपिता बुद्धिमा आउँदैन । तिमी जान्दछौ- परमपिता परमात्मा आउनुहुन्छ जीव आत्माहरूलाई ज्ञान दिन । आत्मा-परमात्मा अलग रहे... यो मेला यस संगमयुगमा नै हुन्छ । यसलाई कुम्भको मेला पनि भनिन्छ, जुन हर ५ हजार वर्षपछि एक पटक नै हुन्छ । त्यो पानीमा स्नान गर्ने मेला त धेरै पटक मनाउँदै आयौ, त्यो हो भक्तिमार्ग । यो हो ज्ञानमार्ग । संगमलाई नै कुम्भ भनिन्छ । तीन नदीहरू वास्तवमा छँदै छैनन्, पानीको गुप्त नदी कसरी हुन सक्छ ! बाबा भन्नुहुन्छ- तिम्रो यो गीता गुप्त छ । त्यसैले यो सम्झाइन्छ- तिमी योगबलबाट विश्वको बादशाही लिन्छौ, यसमा नाँच-तमासा आदि केही पनि छैन । त्यो भक्तिमार्ग पूरा आधाकल्प चल्छ अनि यो ज्ञान चल्छ एक जीवन । फेरि दुई युग हुन्छन् ज्ञानको प्रारब्ध, ज्ञान चलन सक्दैन । भक्ति त द्वापर-कलियुगदेखि चल्दै आएको छ । ज्ञान केवल एकै पटक मिल्छ फेरि त्यसको प्रारब्ध २१ जन्म चल्नेछ । अब तिम्रो आँखा खुलेको छ । पहिले तिमी अज्ञान निद्रामा थियौ । रक्षा-बन्धनमा ब्राह्मणहरूले राखी बाँध्छन् । तिमी पनि ब्राह्मण हो । ती हुन् कोख वंशावली, तिमी हो मुख वंशावली । भक्तिमार्गमा कति अन्धश्रद्धा छ । दलदल (दुबन)मा फँसेका छन् । दलदलमा पाउ फँस्छ, हैन ? त्यसैले

मानिसहरू भक्तिको दलदलमा फँस्छन्, एकदम घाँटीसम्म आइपुग्छ । अनि बाबा फेरि आउनुहुन्छ बचाउन । जब चोटी (शिखा) मात्रै बाँकी रहन्छ, पक्रनको लागि चाहियो नि । बच्चाहरूले मेहनत गर्छन् सम्झाउनको लागि । करोडौं मानिसहरू छन्, एक-एकको पासमा जान त मेहनत लाग्छ । तिम्रो बदनाम अखबारहरूद्वारा भएको हो- यिनले भगाउँछन्, घरबार छुटाउँछन्, भाइ-बहिनी बनाउँछन् । शुरूको कुरा कति फैलियो । अखबारहरूमा छापियो । अब एक-एकलाई त सम्झाउन सकिदैन । फेरि तिमीहरूलाई अखबारहरू नै काममा आउनेछन् । अखबारहरूद्वारा नै तिम्रो नाम प्रख्यात हुनेछ । अब विचार गर्नु छ- के गरौं जसले गर्दा बुझ्न सकून् । रक्षा-बन्धनको अर्थ के हो ? जबकि बाबा आउनुभएको छ पावन बनाउन, तब बाबाले बच्चाहरूसँग पवित्रताको प्रतिज्ञा लिनुभएको छ । पतित-पावनले राखी बाँध्नुभएको छ ।

कृष्णको जन्म मनाउँछन्, फेरि अवश्य गद्दीमा बसेको हुनुपर्छ । राज्याभिषेक (कोरोनेशन) भएको कहिल्यै देखाउँदैनन् । सत्ययुगको आदिमा लक्ष्मी-नारायण थिए । उनको राज्याभिषेक भएको हुनुपर्छ । राजकुमारको जन्म मनाउँछन् फेरि राज्याभिषेक खोई त ? दीपावलीमा राज्याभिषेक हुन्छ, बडो भव्यता हुन्छ, त्यो हो सत्ययुगको । संगमको जुन कुरा छ, त्यो वहाँ हुँदैन । घर-घरमा प्रकाश यहाँ नै हुनेछ । वहाँ दीपावली आदि मनाउँदैनन् । वहाँ त आत्माहरूको ज्योति प्रज्वलित हुन्छ । वहाँ फेरि राज्याभिषेक मनाइन्छ, न कि दीपावली । जबसम्म आत्माको ज्योति प्रज्वलित हुँदैन, तबसम्म फर्केर जान सक्दैन । अहिले यी सबै त पतित छन् । उनलाई पावन बनाउनको लागि सोच बनाउनुपर्ने हुन्छ । बच्चाहरू सोचेर जान्छन् ठूला बडा व्यक्तिहरूको पासमा । बच्चाहरूको बदनाम भयो अखबारहरूद्वारा, फेरि नाम पनि यसैद्वारा हुनेछ । अलिकति पैसा दियो भने राम्रोसँग छपाउनेछन् अब तिमीले पैसा पनि कहिलेसम्म दिनेछौ ? पैसा दिनु पनि रिश्वत (घुस) हो । नियम विरुद्ध हुन पुग्छ । आजकाल रिश्वत विना त काम नै हुँदैन । तिमीले पनि रिश्वत दियो, उनले पनि रिश्वत दिए भने दुवै बराबर हुने भए । तिम्रो कुरा छ योगबलको । योगबल यति हुनुपर्छ जसले गर्दा कसैसँग पनि काम गराउन सकियोस् । भूँ-भूँ गरिरहनुपर्छ । ज्ञानको बल त तिमीहरूमा पनि छ । यी चित्र आदिमा ज्ञान छ, योग गुप्त छ । आफूलाई आत्मा सम्भरेर बाबालाई याद गर्नु छ, बेहदको वर्सा लिनको लागि । त्यो हो गुप्त, जसबाट तिमी विश्वको मालिक बन्नेछौ, जहाँ बसे पनि तिमीले याद गर्न सक्छौ । केवल यहाँ बसेर योग साधना गर्नु छैन । ज्ञान र याद दुवै सहज छ । केवल ७ दिनको कोर्स लिए पुग्छ । धेरै आवश्यक छैन । फेरि तिमी गएर अरूलाई पनि आफू समान बनाऊ । बाबा ज्ञानका सागर, शान्तिका सागर हुनुहुन्छ । यी दुई कुरा मुख्य छन् । यिनीद्वारा तिमीले शान्तिको वर्सा लिइरहेका छौ । याद पनि अति सूक्ष्म छ ।

ठीक छ तिमी बच्चाहरूले चक्र लगाऊ, बाबालाई याद गर । पवित्र बन्नु छ, दैवी गुण धारण गर्नु छ । कुनै पनि अवगुण हुनु हुँदैन । काम विकार धेरै ठूलो अवगुण हो । बाबा भन्नुहुन्छ- अब तिमी पतित नबन । ठीक छ, स्त्री सम्मुख हुँदा पनि तिमीले आफूलाई आत्मा सम्भरेर म बाबालाई याद गर । देखेर पनि नदेख । मैले त आफ्नो बाबालाई याद गर्छु, उहाँ ज्ञानका सागर हुनुहुन्छ । तिमीलाई आफू समान बनाउनुहुन्छ, तिमी पनि ज्ञानसागर बन्छौ । यसमा अलमलिनु हुँदैन । उहाँ हुनुहुन्छ परम आत्मा । परमधाममा रहनुहुन्छ, त्यसैले ‘परम’ भनिन्छ । यसो त तिमी पनि रहन्छौ । अब नम्बरवार पुरुषार्थ अनुसार तिमी ज्ञान लिइरहेका छौ । स-सम्मान पास (पास विद् अनर) उनलाई भनिन्छ, जो पूरा ज्ञानसागर बनिसके । बाबा पनि ज्ञानसागर, तिमी पनि ज्ञानको सागर । आत्मा कुनै सानो-ठूलो हुँदैन । परमपिता पनि आकारमा कुनै ठूलो हुनुहुन्न । यो जुन भनिन्छ हजारौं सूर्यभन्दा तेजोमय- यी सबै गफ हुन् । बुद्धिमा जुन रूपबाट याद गर्छन् त्यही साक्षात्कार हुन जान्छ । यसमा समझ चाहिन्छ । आत्माको साक्षात्कार वा परमात्माको साक्षात्कार, कुरा एकै हो । बाबाले महसुस (रियलाइज) गराउनुभएको छ- म नै पतित-पावन, ज्ञानको सागर हुँ । समयमा आएर सबैको सद्गति गर्छु । सबैभन्दा धेरै भक्ति तिमीले गर्नु, फेरि बाबाले तिमीलाई नै पढाउनुहुन्छ । रक्षा-बन्धनपछि कृष्ण जन्माष्टमी आउँछ । फेरि आउँछ दशैं (दशहरा) । वास्तवमा दशैं भन्दा पहिले त कृष्ण आउन सक्दैनन् । दशैं पहिले हुनुपर्छ, फेरि कृष्ण आउनेछन् । यो हिसाब पनि तिमीले निकाल्नेछौ । पहिले त तिमीले केही पनि बुझेका थिएनौ । अहिले बाबा

कति समभदार बनाउनुहुन्छ । टिचरले समभदार बनाउँछन् नि । अहिले तिमी जान्दछौ- भगवान् बिन्दु स्वरूप हुनुहुन्छ । वृक्ष कति विशाल छ । आत्माहरू बिन्दी रूपमा माथि रहन्छन् । मीठा-प्यारा बच्चाहरूलाई सम्झाइन्छ, वास्तवमा एक सेकेण्डमा समभदार बन्नुपर्छ । तर पत्थरबुद्धि यस्ता छन्, जसकारण बुझ्दै बुझ्दैनन् । नत्रभने एक सेकेण्डको कुरा हो । हदका पिता जन्म-जन्म नयाँ मिल्छ । यहाँ बेहदका पिता त एकै पटक आएर २१ जन्मको वर्सा दिनुहुन्छ । अहिले तिमी बेहदका पितासँग बेहदको वर्सा लिइरहेका छौ । आयु पनि लामो हुनेछ । यस्तो पनि होइन, २१ जन्मसम्म कुनै एकै पिता मात्र हुनेछन् । होइन, तिम्रो आयु लामो हुनेछ । तिमीले कहिल्यै दुःख देख्ने छैनौ । अन्त्यमा तिम्रो बुद्धिमा यो ज्ञान रहनेछ । बाबालाई याद गर्नु छ र वर्सा लिनु छ । बच्चा जन्मियो अनि अधिकारी बन्यो । बाबालाई जानेपछि बाबा र वर्सालाई याद गर, पवित्र बन । दैवी गुण धारण गर । बाबा र वर्सा (प्राप्ति) कति सहज छ । लक्ष्य-उद्देश्य पनि सामुन्ने छ ।

अब बच्चाहरूले विचार गर्नु छ- हामीले कसरी पत्रिकाद्वारा कसैलाई सम्झाउन सक्छौ ? त्रिमूर्ति पनि दिनुपर्छ किनकि सम्झाइन्छ ब्रह्माद्वारा स्थापना । ब्राह्मणहरूलाई पावन बनाउन बाबा आउनु भएको छ, त्यसैले राखी बाँध्न लगाइन्छ । पतित-पावन बाबाले, दुनियाँलाई पावन बनाइरहनुभएको छ । हरेकलाई पावन बन्नु छ किनकि अब पावन दुनियाँ स्थापना हुनेछ । अब तिम्रो ८४ जन्म पूरा भएको छ । जसले धेरै जन्म लिएका होलान् उनले राम्रोसँग बुझ्दै जानेछन् । पछि आउनेलाई यति खुशी हुँदैन किनकि भक्ति कम गरेका हुन्छन् । भक्तिको फल दिन बाबा आउनुहुन्छ । भक्ति कसले ज्यादा गरेको छ, यो पनि अब तिमी जान्दछौ । पहिलो नम्बरमा तिमी नै आएका हो, तिमीले नै अव्यभिचारी भक्ति गरेका हो । तिमीले पनि आफूसँग सोध- मैले धेरै भक्ति गरेको छु या यिनले ? सबैभन्दा राम्रो जसले सेवा गर्छ, अवश्य उसले धेरै भक्ति पनि गरेको छ । बाबाले नाम त लेख्नुहुन्छ- कुमारका छिन्, जनक छिन्, मनोहर छिन्, गुल्जार छिन् । नम्बरवार त हुन्छन् । यहाँ क्रमैसँग बसाउन सकिदैन । विचार गर्नुपर्छ- रक्षा-बन्धनको विषयमा अखबारमा कसरी छापौं । त्यो त ठीक छ, मन्त्री आदिको पासमा जान्छन्, राखी बाँध्दछन् तर पवित्र त बन्दैनन् । तिमी भन्दछौ- पवित्र बनेपछि पवित्र दुनियाँ स्थापना हुनेछ । ६३ जन्म विकारी बन्यौ, अब बाबा भन्नुहुन्छ- यो अन्तिम जन्म पवित्र बन । खुदा (भगवान्)लाई याद गर्नु भने तिम्रो शिरमाथि जुन पाप छ त्यो उत्रिनेछ । अच्छा !

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

धारणाको लागि मुख्य सार:-

- १) स-सम्मान पास हुनको लागि बाबा समान ज्ञानसागर बन्नु छ । कुनै पनि अवगुण भित्र छ भने त्यसलाई जाँच गरेर निकालिदिनु छ । शरीरलाई देखेर पनि नहेरी आत्मा निश्चय गरेर आत्मासँग कुरा गर्नु छ ।
- २) योगबल यति जम्मा गर्नु छ, जसले गर्दा आफ्नो हरेक काम सहज होस् । अखबारहरूद्वारा हरेकलाई पावन बन्ने सन्देश दिनु छ । आफू समान बनाउने सेवा गर्नु छ ।

वरदान:- प्वाइन्ट स्वरूपमा स्थित भएर मन-बुद्धिलाई नेगेटिभको प्रभावबाट सुरक्षित राख्नेवाला विशेष आत्मा भव

जसरी कुनै सिजन हुन्छ त्यस सिजनबाट बच्नको लागि त्यसै अनुसार ध्यान राखिन्छ । पानी पन्यो भने छाता, रेनकोट आदिको ध्यान राखिन्छ । जाडो आयो भने न्यानो कपडा राखिन्छ... । त्यस्तै वर्तमान समय मन बुद्धिमा नेगेटिभ भाव र भावना पैदा गर्ने विशेष कार्य मायाले गरिरहेको छ । त्यसैले विशेष सुरक्षाको साधन अपनाऊ । यसको सहज साधन हो- एक बिन्दु स्वरूपमा स्थित हुनु । आश्चर्य र प्रश्न चिन्हको सट्टा बिन्दु लगाउनु अर्थात् विशेष आत्मा बन्नु ।

स्लोगन:- आज्ञाकारी ऊ हो जसले हर संकल्प, बोल र कर्ममा हुन्छ हुजुर (जी हजुर) गर्छ ।

✽ शब्दार्थ:- राज्याभिषेक (कोरोनेशन) - नयाँ राजा पहिलो पल्ट विधिपूर्वक राजगद्दीमा बस्ने काम